

খুন্নাইসি হৌজিক ফাওবা মফম মরাং খঙদরি

(মপানা লোনা হুরাল্লাগা মচাদু খুইদগী অফবা ফুলদা তমহল্লবসু মতিক চাবা মী ওইরোই অদুগা মচানা মী হাংলে, শেল তাল্লে, মপাগী মমিংদা একাদেমিশিং লিংখংলবসু মতমনা মুংকনি, তুমিলা লাইরিক লৈরিক পন্দিট ওইবা য়াবা নত্তে, অরোনবা থবক কৈদৌনুদা তোঁবা হৌনদে)

কর্নেল ঐচ সরত (রিটাইর্ড)

রাফম অসি ঐখোয় পুন্নমক্কা থম্মোয় শেংনা য়াজসি অদুদি খুন্নাই অসিদা হিংলিবা মী অয়ান্নসি 'কংলৈপাক অসি ফগৎহনবগী রাখল খন্দে অমসুং হেমা অফবা থবক পাঙথোক্লে'। চিননা পংঙাঙ গাঙলি। মীতোপকী মীমাওদা উৎপা য়াবা স্টেপর্দ লৈবা থবক অমত্তা পাঙথোকপা গুদমরি। ইকায়নীংওই ওইবা মওন্দা লমদমসিদা থবক থৌরমশিং পাঙথোক্লে। পুন্দিগী মতম লেঞ্জিবা, খুবাক খুঁবিবা ভাবোক ওইরগা পুন্দি লৌইরি। মেট্রিক ফাওবা পাস তোঁবা গুদমবা, লমচৎ-শাজৎ লুদবা অমনা কারল তুরল তৌরগা লন-থুম পৈশিল্লগা মীয়ায়ু লৈরগা মীয়ায়ু মীহৎ ওইরি। অদুগুগু মীওইহিংদনি মীয়ায়ু লুপ্তিবসি। মচানুপী চই ২৪/২৫ শুরবী ফাওবা অসিগুগু মী-মাণবশিংদা খাজরগা পুন্দি লৈপুন ওইহিলা। মীওইবা ঐখোয়গী ইকায়বা, ঈজৎ, মীংচৎ, মীয়ায়ুগী মীংয়েং, মীয়ায়ু মতুংদা তিন শিংলমগনি হায়বসি করিসু খুন্দরে। কদাইদা লোৎপ্রবেগ অফবশিং?

অতোপ্লা মফমশিংদা রব্বট্ ক্লাস স্টেপর্দগী ওইবা বুক ফোর, ফেষ্টিবেলশিং, মেলাশিং কয়া য়েংলকখরে। গুসি ফাওবনা মণিপূরদা পাঙথোকপা ফেষ্টিবেল, মেলা, বুক ফোর অমত্তা য়েংবা চৎতরি। মসিগী মরমদি মফমসিদা পাঙথোকপা থবক থৌরম অমত্তা য়ায়া ফজনা শিন লাংলগা মতম চপ চানা অমত্তা পাঙথোক্লে। উফুল-রাইফুলনা পীক থাল্লাবা মফমনি। ইরু ফজনা লুজনা, মমাই-মমিং-কোৎওঁ তৈবা, লিপাষ্টিক অভাংবদু য়ায়া পুমাঙাং গাংনা থোম্মুগা ফজরে খল্লাগা শারি শেংলিবা নুপীগা চপ মাল্লাবা মওন্দা শিল্লি। ফজবা-ফজবী হায়বসিদি পোক্কপদা য়াওরুলবনি। কোসমেটিক্স থোমজিল্লগা ফজহনবা য়াবা নত্তে। তুয়া হৌগৎলকপদা ফজরবা-ফজরবী শক্তম উবা ফংগনি। অযুক গুত্তাদা ফজরবা অদুদি লেংদ্রবনি। অদুগা অসুক ফজরবী ইমা লৈবাক কংলৈপাক অসিদি মফম-মরাং খঙদ্রবা মীয়ায়ু, মচাশিংনা ওৎ নৈবসি খাঙবা গুদমদুনা তুমিলা তুমদুনা লৈরি। মীংকপ থোক্কীংদ্রবী, মমিং পাংগীংদ্রবী, মচাশিং উনীংদ্রবী ইমা হায়বদু ওইরকবী অরাবগী মৈরিনা থম্মোয়দু চারুগা হিংলি।

কুমজা ২০১০দা হৌদোকখিবা সঙাই ফেষ্টিবেল অসি কদাই ফাওবা চাওখংনবগী দিত্তী কাংগেগে? হন্দকী চইগী ওইনা নবেম্বর ২১দগী ৩০, ২০২২ ফাওবা মফম ১৩দা পাঙথোক্লে হায়না পাউচেশিংদা থেংনজৈ। করম্মা মখলগী কুন্মোনা হায়বদুদি খঙজদরে, মরমদি নুংতিগী কুন্মো হাংতবা খুন্নাইনি। কুন্মো অসিনা খুন্নাইসিদি পীরিবা পাউজেলসি করম্মা মখলগীনো? ফেষ্টিবেল অসিদা কংলৈপাকী ওইবা ফজবশিং উৎনবগী অমসুং য়েংহনবগী য়ায়া ফজনা, চেকশিয়া, হুয়া হুয়া কুপ্পা য়েংশিনবীংবরা? লমদম অসিগী মপুনা থল্লম্মা খুদোলশিং হায়বদি - সেরিকলচরগী পোৎলমশিং, সিল্ককী ফি মখলশিং, হেদলুমগী পোৎ চৈশিং, করম্মা মওন্দা থুম্মুগা মীতোপশিংগী থম্মোয় চিংশিনব্রবেগে? বেসু অমসুং কেন ফর্নিচরসু ঐখোয়গী চিংমী ইচিল ইনাওশিংগী ইনাংনি। লমদমসিদা ফংবা থুম মখলশিং শেঞ্জগা মীয়ায়ুদা য়েংহনবা অমসুং য়োনবা য়াই। ফজ-ফজব্রবা ওর্কিদিংশিং ফজবা চরোগে শেঞ্জগা য়োনবিবসু য়াই খইঞ্জ। উত্থল দিষ্ট্রিক্টকী (নুঙবীগী) চফু অমসুং অন্ড্রোগী লৈবাকী চফুশিং অমসুং খরুৎ মীয়ায়ু পাল্লগনি। পুন্দি হায়বসিদি য়াননা নুঙইহিদি মইহে য়াবা মপোক নত্তে। ঝাইদগী অফবা মীদি, ঝাইদগী হেমা শুবা নোহা কনবা, য়াইহে গুনবা, অফবা থবকশিং পাঙথোকপগী মতম কোন্দবা মীদি। বারেম থৌরম গাঙলগা মতম লেঞ্জিবা মীদি অফবা চিংদে। চরান্বেবা মীনা অরাবা মফম পাল্লা তাবনি।

সঙাই ফেষ্টিবেলগী কপ্পাউন্ড এরিয়া অদু শেংবনা মপানগী টুরিষ্টকী পুন্দি চিংশিনবা গুন্ডাই। মফম অয়ান্নসি য়ায়া মোংলি। মনম নমখীরি। লম্মী থোং য়াদরি। উফুল য়ায়া হৌরি। কোইরোইকী কাঞ্চিপুং ফাওবগী রোদ মেদিয়নদা থারিবা লৈ পান্দিশিং, উ পান্দিশিং ঈশিং অমত্তা নোংবতসু চাইবীদে। য়ায়া বানা উফুল মরক্তা হিংলি। ঈশিংনা য়ায়া শেংনা চামথোক্লেবা মতুংদা উফুল-রাইফুল লৌথোক্লেবা লম্মী সরকী পেট অমসুং সাইন পোটিং য়েকপীখিদি। কালিটি লৈবা, কুইনা চংকদৌবা থবক তৌখিদি। অফবা লৈগাক্কী ময়েক লারবা খুন্দমদু থবকশিংনা মথং মথং উৎপীরকউ। রা গাঙদ্রবসু য়াই। টুরিষ্ট বসশিং অমসুং টুরিষ্ট গাঙদিশিং ফজনা এনে তৌরগা থম্মীংবরা? টুরিষ্ট স্পোর্টশিং অদু শিং নালনা শেংদোক্লেগা থমসি। অমোংপা মফমদি কনা অমত্তা য়েংনীংলোই।

অন্ড্রোগী মৈ, চফু-খরুৎ য়েংবা য়াই। মখোয়গী যু অমসুং ওকসু মীয়ায়ু পাল্লগে। লৈমখোংগী মনাজ লৈবা খোনসা খুলগী বাটর ফোল অদু য়ায়া ফজবা মফমনি। হাম্মা শেমদুনা লেপ্ত্রবা মফমশিং হুঞ্জিলা য়েংশিনবগী মখৌ তাই। হৌজিকী মতমসি প্রজা মীয়ায়ু পুন্নিমক থবক য়ায়া চিনবা মতমনি। লৌ খাওবা, য়েবা, পৈশিনবা অমসুং অনৌবা মনা-মশিং থাবগী তাক্কনি। মতম চাদনা পাঙথোকপা কুন্মোনি। লোজক লেকী ফ্লোটিং হুটশিং, হিশিং, মোটোর বোটশিং, হোটেলশিং, অকোয়বা এরিয়া অদু লুনা-নাম্মা থম্মা য়ায়া তঙাইফদে। ইয়ুদা মী লাট্টিউদা শেম শারগা শিং নালনা থম্মী মওন্দা শেম শাহৌগদবনি। মণিপূরগী মফমশিং মতম পুন্নমক্কা লু নালনা থম্মা হোংনসি। সঙাই ফেষ্টিবেলগী মতমদতা নত্তনা। গুসি ফাওবগী ফীভমদদি শেমগদৌবা য়ায়া হাংলি। ফুন্নাইবশিংগী শক ফজব্রবশিংগী পোষ্টবিশিদি মফম খুদিংদা থেংলি। মতিক চাদনা ফন্দ খজ্জৎ পীরি, ট্রাক মশীং হাংলিবা, সঙাই ময়ং কংলিবা, করিসু হায়জবা গুদমদ্রবা মখোয়গী পোষ্টবিশিদি মফম খুদিংদা থেংলি। করিগীনা পুথিবীগী মফম অমত্তা ফংদ্রবা মমল য়ামত্ৰবা তোল্লাবা জীব অসিও ফজনা য়েংশিনবা গুদমদ্রবসি? মতিক চাদবগী খুদম নংতরা? নংত্ৰা সঙাইগী মমিংসি লৌথোকপীয়ু। ইথক ইরাংগী, পৈশা য়েংবগী, শেংদেং তানবগী ফেষ্টিবেল হায়না কৌবীয়ু। ইকায়দরা জীবশিংগী মরক্তা ঝাইদগী হুদ্বা থাক্কী থবক তৌরিবসি? অঙাং মচাশিংনা তৌগদৌবা থবকশিং হায়বদি বন্ধ মচাশিংগী কুফেং-কাফেং মিং নুংওইতবা মৈশিং, বেলুন-বোলশিং (প্লাষ্টিক-রবর) অতিয়াদা পাইহনবিবা গুহাক্কী মীংকী কুন্মোদু অহলশিংগী থবক নত্তে। মতৌ তমলোইসি। মীনা মতৌ তমগদৌবা অনৌবা থবকশিং উৎলমসি। চই খুদিংগী হেমা হেমা অনৌবশিং পুথোক্লেবা রাখল খনসি। ফজনা প্রান তৌসি।

লানফমগা চপ মাল্লাবি খুন্নাইসিগী হৌন লোনচংনি। ট্রাফিক সিস্টম্ব নোংমৈ পায়বা মীশিংনা গাইদে তৌরি। লম্মী সরক্তা উরিবা নোংমৈ পায়বা য়ুনিফোর্ম শেংপশিংসি লৈরিবা মইখ টুরিষ্ট অমত্তা লমদম অসি য়েংবা লাক্লেই। লম কোয়বশিংনা লাক্কীংবগী ফীভমদু খুন্নাইসিনা ওইহনবা গুদমদি। মফম খুদিং মোংলি। মতম পুন্নমক্কা মীয়ায়ু লুনা নাম্মা সিঙ্গাপোরদৌনা থমগদৌবনি। নেচরগী ফজবা পুন্নমক্কা মডহল্লগা, খুংশেমগী গুহাক্কা গুহাক্কী লৈতেংদা গাওজ রিবি, রাখল মপুং ফাদ্রিবি লৈশাবী অভাওবগী চপ মাল্লাবি খুন্নাইনি হায়বা য়ারি। পুকচেল শেংদরি পাঙথোক্লেবা পুন্নমকসি।

থায়না মমাঙউদগী খুন্নাইসিগী হেং হৌরকপদগী নিংখৌশিং মথং মথং পানবিবদা প্রজা মীয়ায়ুগী য়াইফনবা করি করি পাঙথোকখি তাবিবরা? মখোয়গী থৌইদোক হেদোকপা করম্মা মতিক মগুন য়াওখিদুনা নিংখৌ নংত্ৰা ফুন্নাইবা ওইহিবনো? অখঙ অইহে শাবা মীওই অমত্তা কংলৈপাকী অশেংবা অচুয়া বারী অমত্তা ইরমদে। মপুনা চান্বে মইহে হইখিবা জীব গাঙলনি হায়বা য়াই। থায়নগী নিংখৌ-অঙম অখৌশিনা চংনরম্মা, তৌনীংবতা তৌবদু হৌজিকসু চংনরি। নিংখৌ নংত্ৰা অঙম অখৌ ওইখিবগী অমসুং খনবগী মওন্দু থেংবগী রাফমতনি। নোংমদি শোয়দনা খঙনরকদৌবা রাফম গাঙলনি।

তাইবদু মী হায়বসিদি মশা মশানা ঐসি মীনি, জীব অইতগী তোঙাল্লি, রাখল অফবা খনবা গুহা জীবনি, অফবা থবক তৌরমগদৌবা চই খরগী হিংলিবনি হায়বসি কাউদবা জীব ওইগদৌবনি। শুকসি শিরোইদবা জীব অমত্তা মালেমসিদা পোক্করি। মীংমশি মাঙব্রবা মীদি মী নত্তে। খুন্নাইসি করম্মা মখলগীনা হায়বদুদি ঝাইরম্মদ কেখেলদা অযুক অঙনবগী পুং ৪/৫/৬/৭তা উরিবা সিন অদুনি। ঐখোয় খুদিংমক সেক্ষফ্ ডিসিগ্লিন লৈগদৌবনি। সেক্ষফ কল্লেল তৌগদৌবনি। ইশা ইশাগী অশোয়বা করি করিনো হায়বদু নুংতিগী খুঙগদৌবনি। 'হিষ্ট্রি রিপিটস ইন্সেস্ফ' হায়বদু চপ চানা থোক্লে। এপ্রিল ০৭, ১৯৯৪, রব্বট্ হেপ্ট দেগী নুংমিংতা থাল্লাল অমসুং পাওনা কৈখেল অনীমক এন সী সী কেটে লিখী অমা হেমা পুরগা শিং নালনা শেংদোকখি। থৌরম অদু আই এম এগী সেক্টরেটরি, ডা. করাম লোকেনগা



ঐখোয় পুন্নমক Lee Kuan Yee গী মতৌ তুমসি

খুংশম্মরগা পাঙথোকখিবনি। মিনট ৫ ফাদে, পোৎ চৈশিং চাইবা অদুম হৌরকখি। মীয়ায়ু খঙবীগদৌবা রাফম অমনা কংলৈপাক্কা পুন্দি হিংনবা লাক্কিবা মীতোপশিংসি নুংওই-ইইফবা ইমুং মনুংগী মীওই অমত্তা নত্তে। ঐখোয়গী চেকশিন্দবা, মফম মরাং খঙদ্রিবা পুন্দি মহিংসিগী খুদোংচাবা লৌবা লাকপনি। ইফ্যাল ময়োল অসি খুন্নাইসিগী ওইদরে। ময়োল পংলবা পান্দিগুগুনি ঐখোয়সি। করম্মা রাখলদনে ঐখোয়না হরাও তয়ামলিবসি? মীতোপশিংগী পোৎ চৈ য়োনবগী মেলা পাঙথোক্লেইসি। লম য়োল্লাগা হিংলিবা খুন্নাইনি। মীনম্মগী পুন্দি লেঞ্জিবা মীয়ায়ুনি। থায়নগী-হৌজিকী অঙম অখৌশিংগী পুন্দি মহিৎদা করিসু খেংনবা লৈতে। প্রজা মীয়ায়ু অফবা, কংথোকপা, লমচৎ শাজৎ চুন্মা মীয়ায়ুগী মীহৎ, শেল লৌদনা খনদ্রিবা ফাওবদি লমদম অসি হাইগৎপা গুদমলোই। মালেমসিদা পাঙথোক্লেবা জেনরেল ইলেগ্ন অমত্তা শেল য়েদে। মীয়ায়ু করিসু লৌদে। খুন্নাইসিগী লমচৎ শাজৎ, ফন্তবা চংনবী কয়সি হোংদোক্লে ফাওবদি করিসু অফবা উরোই। মতিক চাবা কয়না মীয়ায়ুগী মীহৎ ওইরিবগে য়েংবীয়ু। খুন্নাইসিগী মিংশেলসি মমি উদ্রবা মিংশেল ওইদুনা লৈরে। মীয়ায়ু শেংদোকপীয়ু। উ পান্দি অচৌবা অরাবগী মথং, হুরাল্লাগা তানবা

শেলনা শাবা অরাবা য়ুমনা ওইরিবা লমনি। পুন্দি অচৌবশিং ফুজিল্লগা, বারেম গাংফমগী কন্মুনিতি হোল শারিবা খুন্নাইনি। ঈশিংনা হেমা মরু ওই খুন্দ্রবা কাঙলুপনি। শারগা খিন্দনা থল্লিবা কন্মুনিতি হোলশিংদা খুন্নাইসিগী অফবা রাফম কয়া খল্লব্রবেগে? চাক চাফম, শান্বে-য়ুনেফম ওইরগা হাঙদুনা লৈরি। অতনবা, হুমাং তানীদবা কাঙলুপনি মখল মখলগী লায়নানা য়োল্লাগা হিংবা তাননি। ফার্মাসি মশীং থিবা গুদমদনা লৈরবা লমনি। লমদম অসিগী মীনা ইফ্যাল বজারদা দুকান থল্লবদি চই ১৫/২০ ফাওবা ফল্লবসু করিসু চাওখংপা হেনগৎতে। মীনম্মা কয়া য়ায়া গাঙবগে হায়বদু মীগী দুকাদা সেলসমেন ওইনা য়াওখিবদু দুকান ফমখিবা মপুনি হায়বা গুমই। মীতোপা নিতি নিয়ম চুন্মা চংলগা ফল্লবনি চই ১০/১৫গী মনুংদা ভারাদা ফমখিবা দুকান্দু মহাক্কী ওইবা গুমখি। ঐখোয়সি দুকান য়োল্লাগা, লম য়োল্লাগা, ঈজৎ য়োল্লাগা, মিংচৎ-লমচৎ-শাজৎ হায়বসি করিসু খন্দনা হিংলিবা খুন্নাই ওইরে। খুন্নাইসিদা ফন্তবা অমত্তা থিবিবনা কনাসু লৈতে। মণি মপা লৈরবসু লৈতবগা চপ মাল্লাখরে। খুন্নাইসিগী তুরেল পুন্নমক ঈশিং চেপ্দরে। খোংবালগা চপ মাল্লাখরে। নোংম-নোংমগী কংশিল্লগা খুন্নাইনি।

কৌদা মতম চানা হার পীবিদনা লোমা লোমা য়োনখি। ঈশিংসু মতিক চানা ফংখিবদনা কুমসি চইদি হৌ থোকপা য়ায়া হাংলি। মপানগী মতেনো ঐখোয় হিংজৌরিবনি। নোং ফজনা তানবা কংলৈপাক্কী মী খুদিংমক্কা উ চারা অমম চই খুদিংগী অহাঙবা মফমশিংদা থারবদি অসুনা তৌরোই। উ অসি মরাং কয়না ফংলমবা মফমনি। য়োংকী য়ুশিংসি অফবা খুন্নাইনি খনবিগানু। ইলেক্ট্রিক পাররগী শোট সর্কিট অদুনা য়ুদনা নত্তনা মীপুন্নি পুন্নমক্কী পুন্দি লৌইবা য়াওরক্লেদৌবনি মতুংদা। চেকশিয়া চেক তৌবীয়ু।

থায়নগী অঙম অখৌশিংগী করিসু তমজনীংওই লৈতে। লমদম অসিগী প্রজা মীয়ায়ুগী অফবা থৌদাং কয়া পাঙথোকপীরমদে। মতুংগী ওইরক্লেদৌবা থৌরমশিং খন্দনা পাঙথোক্লেবা থবকু রাখল মুমা খন্দবগী খুদম মশীং খঙলনা লৈরি। লোজক প্রোজেক্ট অসি লমদম অসি মাঙহল্লাবা প্রোজেক্টনি। রাখল য়াওখিবগা মীনি, মসিগী অয়্যা পীরম্মা মীদি। ঐখোয়না শেমজবা খুন্নাইনি।

থাল্লাল বজার অসি কুমজা ১৯৫০গী মাঙদা মেঞ্জরেল বজার হায়না কৌরমখি। মেজর মেঞ্জরেল মতু-মচা লেপ্ত্রা পোলিটিকেল এজেন্টনি। লমদমসিদা চই খরগী পোটিং তাখিবনি। মপুংরোইবা লৈরিবা সনাতন্বী লৌখি। মেঞ্জরেলনা সনাতন্বী পুথিদে, লংথোক্লেমখি। সোসালসিগী ইথিক্স লৈতে। য়ান-য়ানবা শেমা নিতি নিয়ম গাঙলনি। মেঞ্জরেলগী ফোটো লাইরিজ ফাওবা য়াওরি। অঙকপা খুন্নাইনি। পুকচেল শেংনা হিংলিবনা পুন্দিগী ঝাইদগী অফবা খোঙচংনি।

ষ্টেটকী পাউ

অর্বাণ লোকল বোদি ২৭কী কোরটেকরশিং লৈহনখিদবা অমসুং মাহুদকী কন্মিন্সরবু এদমিনিষ্ট্রেটর

লামায় ১গী মখা... চেরকসিদা ইফ্যাল মুনিসিপাল কোর্পোরেশনগী ওইদি মসিগী থবক থৌরমশিং পুনবা এদমিনিষ্ট্রেটরশিং থেঞ্জা অনীরক্তা লৈগাক্কী মায়কৈদগী হাপুনা থা ৬/৬কী ওইনা পুনবিবা লৈয়ে। অদু আই এম সী য়াওনা অতোপ্লা য়ু এল বি ২৭কী মায়কৈদগী লৈগাক্কা আপিল তৌরকখিবা অমসুং লো কোর্টকী মতংনচিৎবা লৌনরকখিবা কয়াদগী ইফ্যাল মুনিসিপাল কোর্পোরেশন য়াওনা য়ু এল বি ২৭কী থবক থৌরমশিং পুনবগীদমক মথংশিংনা কোরটেকর মেয়র, কোরটেকর চেরপর্সন, স্টেপিং কমিটি অমসুং কোরটেকর কাউন্সিলরশিং ওইনা মতম লৌখিত্ৰবা কোর্পোরেশন অমসুং কাউন্সিলরশিং মেয়র/চেরপর্সন/কাউন্সিলরশিং পুঞ্জকখিবনি।

অদু আই এম সী য়াওনা অর্বাণ লোকল বোদি ২৭কী পাঙথোকফম থোক্লেবা মীখল পাঙথোকফদগী মথং শিন্দুনা থবক তৌনবা কোরটেকর/এদমিনিষ্ট্রেটরনচিৎবা হাপ্পকখিবা অদু অমুক মখা শাংখহনখিদবা অদুগা য়ু এল বি ২৭কী এদমিনিষ্ট্রেটর ওইনা কমি্সর (মাহুদ) পু এপোইন্টমেন্ট পীরকখিবা অদুগী মায়েজা তোঙন তোঙনবা পিটিশনশিংনা হায় কোর্ট ওফ মণিপূরনা সিভিল রিট পিটিসন ৪ অমসুং পিটিসনশিং অসিগা মরী লৈনবা মিসেলিনস কেস ৩ ফাইল তৌরকখি। কোর্টকী মায়কৈদগী মেট্রিশিং অসি জুটিস এম ডি মুরালিদরননা থা অসিগী ৪দা লৌখিত্ৰতা খন্নরবা মতুংদা সেক্টরেটরি এট: মাহুদ দিপার্টমেন্টকী মায়কৈদগী য়ু এল বি ২৭কী তোঙন তোঙনবা থাক্তা হাপখিবা কোরটেকরশিং 'দিস কমিট্যান্ড' তৌখিবা অমসুং কমি্সর (মাহুদ) পু য়ু এল বি ২৭কী অসিগী এদমিনিষ্ট্রেটর ওইনা হাপখিবা ওর্দর অনীমক মরক্কী ওইনা চংনহন্দনা থমখি।

শাংখহন্দনা থল্লকখি। মসিনা মরম ওইরদুনা ওর্দর অনীমক হৌজিকসু থা অসিগী ৩০ ফাওবা শাংদোক্লেদুনা চংনহনখিগদৌরি। চেরকসিদা ইফ্যাল মুনিসিপাল কোর্পোরেশনগী রার্দ নম্বর ২, ৩, ৪, ৫, ১৪, ২০, ২২ অমসুং ২৩গী হায়গী কোর্পোরেশন নবা পূর্বা খুংয়েক পীদনা গুসি চাফ মিনিষ্টর, মিনিষ্টর (মাহুদ), এডভোকেট জেনরেল অমসুং আই এম সী মুনিসিপাল কমি্সরনা লমায় ২ পানবা চেরোল অমম পিশিনয়ে হায়রি। চেরোল অসিদা মাহুদ লোয়শঙগী মায়কৈদগী ওগুট ২৩, ২০২২ অমসুং সেপ্টেম্বর ১, ২০২২দা থোকখিবা তোঙন তোঙনবা ওর্দর অনীদা য়ু এল বি ২৭কী কোরটেকরশিং মখা লৈহনখিদবা অমসুং কমি্সর (মাহুদ) পু এদমিনিষ্ট্রেটর হাপচিক্কপগী মায়েজা রাকৎলকপদগী হায় কোর্ট ওফ মণিপূরনা ওর্দর অনীমক চংনহন্দনা (স্টেটৌদুনা) থমখিবা অদু হায় কোর্টত ফাইল তৌরক্কিবা সিভিল রিট পিটিসনশিং অসিদা য়াওরিবা মরী লৈনবা ওকিসল রেসপোন্ডেন্টশিংনা থবক্তা ওহোজ্লে। মরম অদুনা চাফ মিনিষ্টর, মাহুদ মিনিষ্টর, এডভোকেট জেনরেল অমসুং আই এম সী মুনিসিপাল

কমি্সরনা থবক্তা ওহোজ্লেহনবিয়ু হায়দুনা হায়জিবনি হায়রি। পনবা য়াবদি, আই এম সী য়াওনা অর্বাণ লোকল বোদিশিংগী পাঙথোকফম থোক্লেবা ইলেগ্নশিং অসি পাঙথোক্লেবা রাফম দিসেম্বর ৯, ২০২০দা ফমখিবা স্টেট কোর্টেট মীফমনা পুথোক্লেবা থমখিবনি। অদু মতম অদুনা কোভিড-১৯ পেদমিক মারোফরি হায়বা রাফমদগী অর্বাণ লোকল বোদিশিংগী ইলেগ্ন মতম খরা পাঙথোক্লেবা য়াববসু লৌখিবনি।

ভেটরান পোলিটিসিয়ন

লামায় ১গী মখা... লুপা ৬০,০০,০০০ ওইখি। মহাক্কী মীংদা পেদিং ক্রিমিনেল কেস অমত্তা লৈতে। কুমজা ২০২১-২২ লাট ইনকম টেক্স রিটর্ন ফাইলগী এমিটতি অদুনা য়াওরিবা রিপোর্ট অদুগী মতুংইমা মহাক্কী টোটেই ইনকম অসি লুপা ২১,১৬,৭১০ ওইখি। এমিটটি অদুনা মহাক্কী লোয়নবগী ওইদি ইনকমগী রাফম য়াওদে। লোয়ননা মহাক্কী মীংদা মুভেল এন্ট্রেসি ওইনা টাটাই ইন্দিগো (মাজ্জা) অমা লে। অদুগা মহাক্কী লোয়নবগী মীংদনা ইশ্মোভেল এন্ট্রেসি ওইনা একর .৫৩০০ লোম পাকচা ওবা ইংখেল অমা লে হায়রি।

অতোপ্লা ফুর্কপনা...

লামায় ১গী মখা... এস টি দি সী এম অমসুং মপাং লুপশিংনা তাল্লিবা দিমাদ অসি ফংনবা হোংনবদা অঙদ্রা মতং পাংগনি। অদুগা দিমাদ অসিগী মতাংদসু চাফ মিনিষ্টরগা বারী শান্দুনা সেন্টরদা তকশিশুনা ফংনবা হোংনবদা অচৌবা থৌদাং লৌগনি হায়খি।খোঙজলোয়শিংগা পূর্বা লেপমিগ্নরদুনা লাউখিবা খোলাউশিংগী মনুংদা এম এল এ উসম দেবেননা য়াইফরে অমসুং এস টি দি সী এমনা য়াইফরে হায়বা খোলাউস লাউখি। গুসিগী খোঙজ অদু নুংমিংগুবা মতুংদা এস টি দি সী এমনা খোঙজ ষ্ট্রোয়াশিংগা পূর্বা মতুংদা চঙশিনখিবনি।

GOVERNMENT OF MANIPUR OFFICE OF THE MANIPUR BUILDING AND OTHER CONSTRUCTION WORKER'S WELFARE BOARD 2nd Floor Directorate Complex, North AOC, Imphal. NOTIFICATION Imphal, the 23rd November, 2022. No. MBCWB/RO/Regd./2022: In continuation of this office Notification No. MBCWB/RO/Regd./2022 dated 9th November, 2022; it is hereby notified for information of all the Labour Card holders that the last date for clearance of pending contribution has been extended till 09/12/2022. All the Labour Card holders are requested to clear pending contribution positively on or before 09/12/2022. Sd/- Peter Salam Secretary, Manipur Building and Other Construction Workers' Welfare Board

ADVANCED COACHING INSTITUTE. OUR POSITION HOLDERS IN HSLC, CBSE & COHEM EXAM. STATE BOARD (BOSEM & COHEM) 3rd REVISION BATCH X - XII (2022-23). CENTRAL BOARD (CBSE) CBSE REVISION X-XII. CLASS X - 24th NOV XII - 24th NOV. LAST REVISION BATCHES. X- 5th DEC XII- 5th DEC (Sc/Arts/Com). HURRY LIMITED SEATS. Last Date of submission : 3rd DEC. ADMISSION OPEN FOR FOUNDATION COURSE (2023-24) CLASS IX & X - 15th DEC XII -19th DEC. SPECIAL CONCESSION ON ACIAN, GOVT. SCHOOL, 85% AND ABOVE STUDENTS, PRINTED STUDY MATERIALS, MOCK TEST SERIES ON EVERY SUNDAY, SEPARATE BOYS/GIRLS BOARDING. For details visit office of NAGAMPAL LAMABAM LEIKAI & KWAKEITHEL AKHAM LEIKAI BRANCH 9862992105